



గాంధీగారి
రాజ్యంలా
గాంధారి
గొడుగులు

నెక్స్టు పుస్తకాలతో కిళ్ళిషాపులూ—నంతచెరువు గట్టుమీద సారాకొట్టుతో నిండిన వూరది

తెల్లగావున్న ప్రతీ గోడమీదా—భావి చిత్ర కారులు గీసిన బూతుబొమ్మలూ- వాటితో పోటీ పడుతున్న సినిమా పోస్టర్లలో నిండిన వూరది

కడుపు నిండిన వాళ్ళు ప్రతీ వీధినిండా నిండి పోయిన వూరది

కన్ను తెరిచి చూస్తే వాళ్ళేం చేస్తారో నన్ను భయంతో సూర్యుడు ఎప్పుడూ చెల్ల చాటునే దాక్కుండి పోతాడా వూళ్ళో

డి:పిరి గట్టిగా పీచిస్తే వాళ్ళెక్కడ కళ్ళెర్ర చేస్తారో నన్ను భయంతో చాలా మెల్లిగా వీస్తుంది గాలి ఆ వూళ్ళో

సాయంకాలమయ్యేసరికి ప్రతి వీధి మొగనా విలాసవంతులు చేరి—అందమైన ఆడపిల్లలపట్ల విరహోలకబోసేస్తారు— వీధిని వెళ్ళే ప్రతి ఆడపిల్లా కేవలం తమ విలాసానికే స్పృహించబడినట్టు ఫీలౌతారు

విలాసవంతులు

సి.సి రమణి



తమ ప్రాణ మిత్తుడి చెల్లెలని తెలిసికూడా ఆ అమ్మాయిని గురించి ఓ బూతుజోకు పినర కుండా వుండలేరు వాళ్ళు లోకంలో అందరూ చెల్లెళ్ళే మనకి పెళ్ళా లెవరోయ్ అన్న ధోరణి యిండుమిండు పదిమందిలో ఎనిమిది మంది అనుకునే వీరులు వాళ్ళు

ఆ జనం ఆ పరువంలో వున్నారు,
అంత వేడి వాళ్ళలో వుంది



ఫారెన్ ఫేంట్ల దగ్గర్నుంచి సాదా పైజమాల వరకూ అందరికీ ఒకే వృత్తి—
హాబీ అదే! ఈవ్ టీజింగ్

ఔరీన్ ఫేంట్ కారు తెస్తే—కాకీ ఫాంట్ మందు సంపాదిస్తే సాదా పైజమా
సిగరెట్లు ఖర్చు భరించి మాంచి ఐకమత్యంగా వుంటారా జనాభా

నిత మల్లెం అంటా
మండే గురూ!!



స్వతంత్ర హిదులలా తమకంటూ ఆ రక
మైన వుజ్జ్వల భవిష్యత్తు నిర్మించుకుంటున్న ఓ పవి
త్రమైన సాయం సమయంలో—

మామూలుగా కాలేజీ నుంచి వస్తున్న ఓ
అమ్మాయి— వాలా అందమైనదీ—కుర్రకారుచేత
సైరాబానూ బిరుదు పుచ్చుకున్నది— భయపడుతూ
రోడ్డు వారగా నడుస్తూ వస్తోంది!

సిగరెట్లు కాలుస్తూ పోజులు కొడుతున్న ఆ
గుంపులోంచి ఓ కుర్రాడు స్కూటర్ స్టార్ట్ చేసి

ఆమెకు ఎదురువెళ్లాడు

వాడు సీతకీ బంగారు లేడిలా కనిపించిన మారీచుడిలా వున్నాడు

వాడి ఎర్రటి కళ్ళనిండా వాళ్ళ నాన్న డబ్బుంది—వాడి వంకర తిరిగిన మీసాల
కింద ముప్పైమంది గాంగున్నారు

వాడి స్కూటర్ కింద ముగ్గురు చచ్చిపోయారు

పందెం కాసి ఆడపిల్లల్ని ఏడిపించడం అదో సరదా— వాడి బాధలు పడలేక
ఎంతమంది అమ్మాయిలు కాలేజీ మానేసింది అదో ఎక్క-వుంటు— రెండుమూడు
కుటుంబాలు ఆ పూరునుంచే మకాం మార్చేయడం ఇంకో డిస్క-వుంట్—ఆ సత్పురు
షుడు ఆమెకు ఎదురెళ్ళి ఢీకొట్టాడు

ఆమె చేతిలో పుస్తకాలు కింద పడ్డాయి

ఆమె కన్నీళ్ళు కింద రాలాయి

ఆమె వంగి పుస్తకాలు ఓసుకుంటోంది

“సైరాబానూ! ఎలా వుంది” అంటూ తుర్రు
మన్నాడు

కొలకుల్లోనే ఆగిపోయిన కన్నీళ్ళు వాత్తు
కుని ఆ అమ్మాయి నాలు గడుగులు వేసింది—లేదో—
మళ్ళీ ఆ కుర్రాడు స్కూటర్ తిప్పుకొచ్చి—ఆమెను

మరోసారి ఢీ కొట్టి “ఏం పలకరిస్తే మాటాడవ్, పొగరా” అని వెళ్ళిపోయాడు

జారిిన కన్నీళ్లు—జారిపోతున్న పుస్తకాలతో ఆ అమ్మాయి భయంగా అటూ
యిటూ చూస్తోంది— అందరూ ఆమె వైపు ఆనందంగా చూస్తున్నారు— రోడ్డుమీద



చచ్చిపోయిన ముష్టాడినీ— పాములను మింగే మోళీవాణ్ణి— మూలికలమ్మే కోయ
వాడినీ వింతగా చూస్తున్నట్టు చాలా ఆనందంగా చూస్తున్నారు

ఆ గుంపులో ఆఫీనర్లు—లాయర్లు—డాక్టర్లు—చదువుకున్నవాళ్ళు—చదువు
కోనివాళ్ళు—ఆడపిల్లల తండ్రులు—ఆడపిల్లల అన్నలు—చాలామంది వున్నారు
ఎవరూ నోరెత్తి ఏమీ అనలేదు—అనలేదు—అనకూడదు—అంటే ఏం జరుగుతుందో
వాళ్ళకు బాగా తెలుసు

ఆ కుర్రాడి తండ్రికి బోలెడు డబ్బేకాక—చచ్చేంత యిన్ ఫ్లూ యెన్నుంది—సారీ
చంపేసె యిన్ ఫ్లూ యెన్నుంది

ఆయన్నెదిరించిన వాళ్ళని పది నిమిషాల్లో భస్మంచేసి, పది గంటల్లో కాళికి
పంపి—గంగలో కలిపించేటంత కెపాసిటీ వుంది

కనకనే ఎవరూ ఏమీ మాట్లాడలేకపోయారు



ఈలోగా ఆ కుర్రాడు ఆఖరిసారిగా స్కూటర్
తిప్పుకొచ్చి పైనలోగా పమిటలాగి, ఆమె బుగ్గ మీద
పట్టిగా ముద్దులుకుని— తన బృందమున్న చోటికి
వెళ్ళాడు

ఆ నట్టనడి వీధిలో—అకాశపుటంచుల్లో వున్న
సూర్యుడు—వీస్తున్న గాలి, చలిస్తున్న ప్రకృతి క్షణ
కాలం స్తంభించిపోయాయి
దుశ్శాసనుడి చేతిలో ద్రోపదికి జరిగిన అవ
మానం కంటే ఘోరమైనదది

రావణుడి చేతిలో సీతకు జరిగిన పరాభవం కంటే హీనమైన దది

ఏ కృష్ణుడూ ఆమెను రక్షించలేకపోయాడు

ఏ భూదేవీ ఆమెను వాడిలో చేర్చుకోలేదు

ఏ అమృతహస్తమూ ఆమె కన్నీళ్ళు తుడిచి వోదార్చలేదు

ఎంచేత—ఆమె చాలా బీదయింట పుట్టిన ఆడపడుచు కనక

కట్టుకున్న ఆ సాదా నూలు చీరే చెబుతోంది వాళ్ళ నాన్న జీతాన్నీ— ఆయన
రిటైర్ మెంట్ నీ—ఆ చేతి వేళ్ళే చెబుతున్నాయ్—వాళ్ళమ్మ చచ్చిపోయిందనీ—ఆ
అమ్మాయే యింట్లో పంట చేయాలనీ—

ఆ కన్నీటి కళ్ళే చెబుతున్నాయ్ వారాని కెన్నిపూటలు వాళ్ళు కడుపు నింపు
కునేది

బెదిరిపోతున్న ఆ సెదాలే చెబుతున్నాయ్ ఆమె భవిష్యత్తుమీద వాళ్ళెన్ని
ఆశల్ని పెంచుకున్నదీ

తండ్రినీ—కట్టుకున్నవాణ్ణి తప్ప— తదితరుల్ని సోదరులుగా చూసుకోవలసిన

నిర్వాగ్యురాలు త్రీ తల్లిని— తోడబుట్టిన వాళ్ళనూ తప్ప— మిగిలిన ఆడాళ్ళనందరినీ భార్యలుగా వూహించుకోగలిగే అదృష్టవంతుడు పురుషుడు

అందుకే ఆమె కన్నీటితో భూమి వెచ్చబడింది— సూర్యుడు సిగ్గుపడి సముద్రంలో దూకి ఆ రోజుకు అత్యహత్య చేసుకున్నాడు— వీధిలో జనం పల్చబడ్డారు

ఆమె కంటినీరు మరింత వెచ్చబడింది— ఆరోజు ఆమె యింటికి వెళ్ళలేదు— యింటికి వెళ్ళనక్కరలేని ఆ స్కూటర్ రాక్షసుడు మిత్రబృందం ప్రశంసల మధ్య బ్రాందీలో తేలిపోతున్నాడు

కాలేజీనుంచి యింటికి వెళ్ళని ఆమె—పిరికి మనుషులూ—రోడ్ సైడ్ రోమియోలూ— కాలేజీలు వున్న వూళ్ళూ లేని చోటికి— చాలా ప్రశాంతమైన చోటికి పయనమై పోయింది

సెక్స్ పుస్తకాలతో కిళ్ళిషాపులూ—

సారాకొట్లతో చెరువుగట్టూ—

అడపిల్లలను విలాసవస్తువులుగా చూసే ఉత్సాహవంతులతో—ఆ పూరు హాయిగానే వుంది



ఆంగ్లం బోధించు

పన్నెండు పెద్దలు ఆంగ్లము రానివారు మా ఆంగ్లేయబోధిని సహాయంతో 40 దినములలో ఆంగ్లము నేర్చుకొనవచ్చును వెం రూ 10/-

తమిళ-తెలుగు స్వబోధిని

తమిళభాష రానివారు మా తమిళ-తెలుగు స్వబోధిని సహాయంతో 35 దినములలో తమిళం నేర్చుకొనవచ్చును వెం రూ 3/-

హిందీ-తెలుగు స్వబోధిని

హిందీ భాషను అతి సుంభముగా అందరు 30 దినములలో హిందీ-తెలుగు స్వబోధినిద్వారా అతి త్వరలో నేర్చుకొనవచ్చును వెం రూ 4/-

పై వాటికి ప్రోత్సేజి అదనము.

కాలసరస్వతి బుక్ డిపో (ఫోన్: 29868) మద్రాసు 800 001